

Grezzju Buhagiar (1902-1973)

Grezzju Buhagiar twieled is-Siġġiewi fid-9 ta' Marzu ta' l-1902.

Fis-snin għoxrin tghallem il-mużika mis-Surmast Carmelo Mallia u wara li ha t-tagħlim meħtieġ fl-użu ta' l-istrument mużikali – il-kornu – beda jdoqq mal-Banda San Nikola. Meta spiċċa minn bandist, huwa ta lill-każin il-kornu, li kien l-istrument mużikali tiegħu.

Grezzju kien dilettant kbir tal-logħob tan-nar, kemm ta' l-art kif ukoll ta' ajru. L-esperjenza f'dan id-delizzju hadha meta kien jahdem ma' l-espert Taljan, il-Professor Filippo Gaffarelli.

Grezzju kien ukoll magħruf hafna għax-xogħol tal-maskli li fl-antik kienu jintużaw hafna. Kellu sehem kbir f'din l-arti għall-festa ta' San Nikola tax-xitwa fis-6 ta' Diċembru u lahaq ukoll meta l-festa kienet bdiet issir fis-sajf. Hawn ta' min ifakkar li hu Grezzju, li kien jismu Żarenu, kien tilef hajtu meta kellu biss għaxar snin, f'incident fil-kamra tan-nar magħrufa bhala *Il-Kamra ta' Pawlu Tonna*.

Ta' hmistax-il sena, Grezzju beda jitharreg fix-xogħol tal-ġebbla. Huwa hadem ma' l-imghallem Pietru Mallia fil-bini tal-koppla preżenti tal-knisja parrokkjali tas-Siġġiewi. Ta' min jgħid li s-salib antik li kien hemm fuq il-lanterna tal-koppla kien hadmu u qieghdu huwa stess f'Novembru ta' l-1917.

Għax-xogħol tal-koppla kienu jtilgħu bil-hbula u bi slielem tal-hbula. Dan ix-xogħol għamlu f'hafna knejjes u f'postijiet pubbliċi. L-esperjenza tiegħu f'dan ix-xogħol għaddieha wkoll lil hafna zghażagh.

Il-familja Buhagiar kellhom bandalora bl-ittri V.S.N., li kienet l-ewwel waħda b'dawn l-ittri, u din giet ipprezentata lill-każin ta' l-istess banda minn Spridione Buhagiar, bin Grezzju nnifsu, meta l-mibki Ninu Mallia kien President tas-Socjetà Bandistika.

GREZZJU kien il-parrinu tal-Magħmudija u tal-Grizma tal-mibki l-ex-President tal-Banda San Nikola – it-Tabib Kalcidon Zammit.

Grezzju Buhagiar miet fil-31 ta' Ottubru, 1973.

